

[29th January 1966

Public Prosecutors in the State

* 12 Q.—SRI V. SANKARAN : Will the Hon. the Minister for Co-operation be pleased to state—

(a) whether there is any proposal to make the posts of Public Prosecutors in the State as full time posts ; and

(b) if so, the details thereof ?

THE HON. SRI N. NALLASENAPATHI SARKARAI MANRADIAR : (a) No, Sir.

(b) Does not arise.

திரு. செ. மாதவன் : பப்ளிக் ப்ராஸிக்யூட்டர்கள் பெரும்பாலோர் முழு நேர ஊழியர்களாக இப்பொழுது வேலை செய்கிறார்கள். அவர்களுக்குக் கிடைக்கக்கூடிய வருமானத்தை ஆராய்ந்து, அவர்களை நிரந்தரமான ஊழியர்களாக நியமித்து, அவர்களுக்கு என்னென்ன சலுகைகள் அதிகமாகக் கொடுக்கமுடியும் என்பதை உயர் நீதி மன்றத்தின் பரிசீலனைக்கு அனுப்ப அரசாங்கம் ஏற்பாடு செய்யுமா?

கனம் திரு. ந. நல்லசேனாபதி சர்க்கரை மன்றாடியார் : இந்த யோசனையைக் கூட அவர்கள் அனுப்பியிருக்கிறார்கள். இப்பொழுது இருக்கக்கூடிய நிர்வாக முறை எந்த விதமான பிரச்னைக்கும் இடமில்லாமல் இருக்கிறது, நல்ல முறையில் நடந்து கொண்டிருக்கிறது, இவர்கள் கொடுத்திருக்கிற யோசனையைக் கூட உயர்நீதி மன்றத்திற்கு அனுப்பி வைத்திருக்கிறோம்.

திரு. ஜே. மாதா கவுடர் : பப்ளிக் ப்ராஸிக்யூட்டர்களை நிரந்தரமான ஊழியர்களாக வைக்காமலும், நல்ல ஊதியம் அவர்களுக்குக் கொடுக்காமலும் இருக்கிற காரணத்தினால் சில தவறுகள் ஏற்படுவதற்கு வாய்ப்பு ஏற்படுகிறது. நீதிமன்றத்தில் அவர்கள் நீதியை எடுத்துச் சொல்லவேண்டிய நிலையில் இருக்கிற காரணத்தினால், அவர்களுக்கு அதிகமாக ஊதியம் கொடுத்து, அவர்களை நிரந்தரமான ஊழியர்களாக வைத்தால் தவறுகள் ஏற்படுவதற்கு வாய்ப்பு இல்லை. ஆகையால், இதைப்பற்றி அரசாங்கம் பரிசீலிக்குமா?

MR. SPEAKER : It is only a suggestion.

பஞ்சாயத்து தேர்தல்களுக்கான பிரயாணப்படி

* 13 கேள்வி.—திரு. எம். எஸ். செல்வராஜன் : கனம் தலநிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் நடைபெற்ற பஞ்சாயத்துத் தேர்தல்களுக்கான பணிகளை மேற்கொள்வதற்கென அமர்த்தப்பட்ட ஆசிரியர்களுக்குக் கொடுக்கப்பட வேண்டிய பிரயாணப்படி இதுவரை கொடுக்கப்படவில்லை என்று திருநெல்வேலி மாவட்டம், நாசரத் ஆசிரியர்கள் சங்கத்திடமிருந்து முறையீடுகள் ஏதேனும் பெறப்பட்டதா?

(இ) ஆம் எனில், அதன் மீது எடுக்கப்பட்ட நடவடிக்கை என்ன?

29th January 1966]

கனம் திரு. சே. ம. அ. மஜீத் : (அ) ஆம்,

(இ) நாசரத், மார்க்கோஷிஸ் உயர்நிலைப்பள்ளி ஆசிரியர்கள் சங்கச் செயலாளரிடமிருந்து முறையீடு வரப்பெற்றதும், அதன் மீது அறிக்கை அனுப்புமாறு மாவட்ட ஆட்சித் தலைவர் கேட்டுக் கொள்ளப்பட்டார். நாசரத், மார்க்கோஷிஸ் உயர்நிலைப்பள்ளி ஆசிரியர்களுக்குத் தேர்தல் பணிக்காகக் கொடுக்கப்படவேண்டிய பயணப்படி அளிக்கப்பட்டாகிவிட்டது என்று மாவட்ட ஆட்சித் தலைவர் அதன் பின் அறிவித்துள்ளார்.

திரு. எம். எஸ். செல்வராஜன் : பஞ்சாயத்து தேர்தல்களில் கலந்து கொண்ட ஆசிரியர்களுக்கு மாகாணம் முழுவதும் பாக்கி யில்லாமல் பயணப்படி கொடுத்து பூர்த்தியாகிவிட்டது என்று அரசாங்கம் சொல்ல முடியுமா?

Mr. SPEAKER : There is no information that it has not been paid.

Election of President to Moongilpadi Panchayat

* 14 Q.—SRI M. KALYANASUNDARAM : Will the Hon. the Minister for Local Administration be pleased to state—

(a) whether any complaints were received by the Collector of Salem regarding the irregularities in conducting the election of President to Moongilpadi Panchayat in Omalur, Salem district, and

(b) if so, the action taken thereon?

கனம் திரு. சே. ம. அ. மஜீத் : (அ) ஆம்.

(இ) மூங்கில்பாடி பஞ்சாயத்துத் தலைவர் தேர்தலை மனுதாரர்கள் ஆட்சேபித்திருந்ததால், தேர்தல் நீதி மன்றத்தில் அதற்கு பரிகாரம் பண்ணுமாறு அவர்களுக்கு அறிவிக்கப்பட்டது.

திரு. மீ. கலியாணசுந்தரம் : ஆட்சேபணை தேர்தல் நடத்திட முறையைப் பற்றியல்ல, தேர்தல் நடத்திய அதிகாரி நடந்து கொண்ட முறையைப்பற்றித் தான். அங்குள்ள சில காங்கிரஸ் காரர்களின் தூண்டுதலின் பேரில் அவ்வாறு அதிகாரி நடந்து கொண்டிருக்கிறார் என்று குற்றம் சாட்டப்பட்டிருக்கிறது. அந்த அதிகாரியின் நடத்தையைப்பற்றி விசாரணை நடத்தப்பட்டதா என்று அறிய விரும்புகிறேன்.

கனம் திரு. சே. ம. அ. மஜீத் : அரசியல் கட்சிகள் சார்பாக பஞ்சாயத்து தேர்தல்கள் நடக்கவில்லை என்பதை கனம் அங்கத் தினர் அவர்கள் அறிவார்கள். ஆகவே, காங்கிரஸ்காரர்கள், காங்கிரஸ்காரர்கள் அல்லாதவர்கள் என்ற பிரச்சனை எழுவேயில்லை. அந்த அதிகாரி நேர்மையாக நடந்துகொண்டிருக்கிறார், விதிகளுக்கு புறம்பாக நடக்கவில்லை என்று கலெக்டர் அவர்கள் சமாதானம் கூறியிருக்கிறார்கள்.